

अपनी मीठी-मीठी याद से हम सजनिओं को श्रृंगार कर सतयुग के लक्ष्मी-नारायण जैसा देवी-देवता बनाने वाले साजन-बाप ने कहा - मीठे बच्चों, तुम अपना श्रृंगार करो. टाइम वेस्ट मत करो. तुम्हारे पास टाइम बहुत थोड़ा है. तुम्हारा यह टाइम बहुत-बहुत वैल्युएबल है.

भक्तिमार्ग में जिसको पाने के लिए आज भी मनुष्यों कितना माथा मारते हैं, कितना जप-तप-यज्ञ करते हैं फिर भी उन्हें नहीं पा सकते और हम भाग्यशाली बच्चों को स्वयं भगवान आकर के हमें पढ़ाते हैं. क्या पढ़ाते हैं? मनुष्य से देवता बनने की पढ़ाई पढ़ाते हैं. बाप कहते हैं - मेरे बच्चे जो लास्ट ६३ जन्मों से देह-अभिमानि बन बिलकुल काले बन पड़े हैं उन्हें वापस देही-अभिमानि बनने की शिक्षा देकर, याद की यात्रा सिखलाकर, वापस आप समान गोरा बनाता हूँ.

कितना महान भाग्य है हम बच्चों का जो स्वयं भगवान हमें हर-रोज नई-नई युक्तियां बताकर हमारी आत्मा को वापस पावन बनाने के लिए मेहनत कर रहे हैं! शुक्रिया बाबा आपका लाख-लाख शुक्रिया.

आज बाबा हम बच्चों के साजन के रूप में मिलने आये हैं और हम सजनियों का श्रृंगार कर रहे हैं. मीठे-साजन ने हम सजनियों के लिए जो मीठे-महावाक्य उच्चारण किये उसे एक बार फिरसे आत्म-अभिमानि होकर पढ़े तो हम आत्माओं का सच में श्रृंगार करने का अनुभव होगा.

- रुहानी जादूगर बैठ रुहानी बच्चों को समझाते हैं - तुम यहाँ क्या कर रहे हो? बाप अथवा साजन, सजनियों को युक्ति बता रहे हैं. साजन कहते हैं - यहाँ बैठ तुम क्या करते हो? अपने को तुम ऐसे लक्ष्मी-नारायण मिसल बनने का श्रृंगार कर रहे हो.

- बाप कहते हैं तुम्हारी एम ऑब्जेक्ट ही लक्ष्मी-नारायण मिसल बनने का हैं भविष्य अमरपुरी के लिए. यहाँ बैठ तुम क्या कर रहे हो? पैरेडाइज के श्रृंगार के लिए पुरुषार्थ कर रहे हो. यहाँ बैठे हुए अपने को चेंज कर रहे हो.

- बाप ने तुम्हें मनमनाभव की एक चाबी दे दी है तो उठते, बैठते, चलते तुम अपने ही श्रृंगार में लगे रहो.

- बाबा ने बहुत छोटी युक्ति बताई है, बस एक ही अक्षर है - मनमनाभव. तुम यहाँ बैठे हो परन्तु तुम्हारी बुद्धि में है कि कैसे सारी सृष्टि का चक्र फिरता है. अभी फिरसे हम विश्व का श्रृंगार कर रहे हैं. हम कितने पदमापदम भाग्यशाली है.

- बाबा कहते है, मनमनाभव का मन्त्र कितना ऊंच है. इस योग से ही तुम्हारे पाप भस्म होते जायेंगे और तुम साफ बनते-बनते फिर कितने शोभनिक हो जायेंगे. तुम्हारी आत्मा और काया कंचन बन जायेगी. यह कमाल है ना. तो ऐसा अपना श्रृंगार करना है.

- बाप तुम्हें युक्ति बताते हैं कि ऐसा-ऐसा करने से तुम्हारा श्रृंगार बन जायेगा. बस एक ही अक्षर से, बाप की याद से तुम्हारा श्रृंगार होता है. बाबा तुम बच्चों को कितना अच्छी रीति समझाकर फ्रेश करते हैं.

- बाप आते ही हैं ऐसा श्रृंगार बनाने. कमाल शिवबाबा आपकी, आप हमारा कितना सुंदर श्रृंगार करते हो. उठते, बैठते, चलते हमको अपना श्रृंगार करना है. बाबा कहते है अब तुम्हें फिर दूसरों का भी श्रृंगार करना है.

- बाप कहते हैं - मीठे बच्चों, तुम अपना श्रृंगार करो. टाइम वेस्ट मत करो. तुम्हारे पास टाइम बहुत थोड़ा है. तुम्हारा टाइम तो बहुत वैल्युबुल है.

- बाप तो तुम बच्चों को सेकेण्ड में जीवनमुक्ति का रास्ता बताते हैं. यह हैं ही ऊंच श्रृंगार वाले, तब तो उन्हीं के ही चित्र हैं जिनको बहुत पूजते रहते हैं.

- बाप कहते हैं - मीठे-मीठे बच्चों, तुमने अपने बाप को भुलने से कितना श्रृंगार बिगाड़ दिया है. बाप तो कहते है चलते-फिरते श्रृंगार करते रहो.

- बाप कहते है, मैं सबका उद्धार करने आता हूँ. मैं आया हूँ तुमको विश्व की बादशाही देने. अब मुझे याद करो, टाइम वेस्ट मत करो. काम-काज करते भी बाप को याद करते रहो. इतनी सब ढेर आत्माये आशिक है एक परमात्मा मासूक की.

- बाप कहते है, सिर्फ एक अल्फ को याद करो तो तुम्हारा श्रृंगार हो जायेगा. ॐ शांति.